

भारत सरकार
संचार मंत्रालय
दूरसंचार विभाग

लोक सभा
अतारांकित प्रश्न सं. 5183
उत्तर देने की तारीख 02 अप्रैल, 2025

इंटरनेट उपभोक्ता

5183. श्रीमती स्मिता उदय वाघ:

क्या संचार मंत्री यह बताने की कृपा करेंगे कि:

- (क) फरवरी, 2025 की स्थिति के अनुसार देश में इंटरनेट उपभोक्ताओं की कुल संख्या कितनी है और अप्रैल, 2014 की स्थिति के अनुसार उक्त संख्या कितनी थी;
- (ख) फरवरी, 2025 की स्थिति के अनुसार महाराष्ट्र में और विशेषकर जलगांव लोक सभा निर्वाचन क्षेत्र में इंटरनेट उपभोक्ताओं की संख्या कितनी है और अप्रैल, 2014 की स्थिति में उक्त आंकड़े क्या थे;
- (ग) फरवरी, 2025 तक देश में ब्रॉडबैंड कनेक्शनों की कुल संख्या कितनी है;
- (घ) फरवरी, 2025 तक महाराष्ट्र और जलगांव में ब्रॉडबैंड कनेक्शनों की संख्या कितनी है; और
- (ङ) फरवरी, 2025 तक देश में प्रति वायरलैस डेटा उपभोक्ता की औसत डेटा खपत कितनी है और अप्रैल, 2014 की स्थिति में उक्त आंकड़ा कितना था?

उत्तर
संचार एवं ग्रामीण विकास राज्य मंत्री
(डॉ. पेम्मासानी चंद्र शेखर)

- (क) भारतीय दूरसंचार विनियामक प्राधिकरण (ट्राई) द्वारा प्रदत्त रिपोर्ट के अनुसार, देश में इंटरनेट उपभोक्ताओं की कुल संख्या दिनांक 31 जनवरी 2025 और 1 अप्रैल 2014 की स्थिति के अनुसार क्रमशः 970.21 मिलियन और 251.59 मिलियन है।
- (ख) दिनांक 31 जनवरी 2025 और 1 अप्रैल 2014 की स्थिति के अनुसार महाराष्ट्र राज्य में इंटरनेट उपभोक्ताओं की कुल संख्या क्रमशः 109.73 मिलियन और 40.21 मिलियन है।

सेवा प्रदाताओं से इंटरनेट सब्सक्रिप्शन डेटा केवल लाइसेंस प्राप्त सेवा क्षेत्र (एलएसए) या राज्य/संघ राज्य क्षेत्र के आधार पर एकत्र किया जाता है।

- (ग) दिनांक 31 जनवरी 2025 की स्थिति के अनुसार देश में ब्रॉडबैंड उपभोक्ताओं की कुल संख्या 945.16 मिलियन है।
- (घ) दिनांक 31 जनवरी 2025 की स्थिति के अनुसार महाराष्ट्र राज्य में ब्रॉडबैंड उपभोक्ताओं की कुल संख्या 107.78 मिलियन है। सेवा प्रदाताओं से ब्रॉडबैंड सब्सक्रिप्शन डेटा केवल लाइसेंस प्राप्त सेवा क्षेत्र (एलएसए) या राज्य/संघ राज्य क्षेत्र के आधार पर एकत्र किया जाता है।
- (ङ) जनवरी, 2025 माह के लिए देश में प्रति वायरलेस डेटा उपभोक्ता प्रति माह औसत वायरलेस डेटा उपयोग 22,765 एमबी है तथा अप्रैल-जून 2014 तिमाही के लिए 70.10 एमबी है।
